

128688 - हर रात वित्र में कुनूत पढ़ने पर पाबंदी करना

प्रश्न

हर रात वित्र के बाद कुनूत की दुआ पढ़ने का क्या हुक्म है?

विस्तृत उत्तर

"इस बारे में कोई आपत्ति की बात नहीं है। कुनूत की दुआ सुन्नत है, और नबी सल्लल्लाहु अलैहि व सल्लम कुनूत पढ़ते थे, तथा आप सल्लल्लाहु अलैहि व सल्लम ने हसन रज़ियल्लाहु अन्हु को कुनूत की और वित्र में कुनूत के शब्दों की शिक्षा दी है। अतः वह सुन्नत है, यदि आप उसे हर रात में पढ़ें तो कोई आपत्ति की बात नहीं है, और यदि आप कभी कभी छोड़ दिया करें ताकि लोगों को पता चल जाए कि यह अनिवार्य नहीं है, तो ऐसा करने में कोई आपत्ति की बात नहीं है। अगर इमाम कभी कभी कुनूत को छोड़ दे ताकि लोगों को मालूम हो जाए कि वह अनिवार्य नहीं है, तो इसमें कोई आपत्ति की बात नहीं है। जब नबी सल्लल्लाहु अलैहि व सल्लम ने हसन को कुनूत की शिक्षा दी तो उनसे यह नहीं कहा कि : कभी कभी इसे छोड़ दिया करना। इससे पता चला कि अगर वह निरंतर पढ़ता रहे तो कोई आपत्ति की बात नहीं है।" अंत हुआ।

आदरणीय शेख अब्दुल अज़ीज़ बिन बाज़ रहिमहुल्लाह